

DEĊIŻJONI TAL-KUNSILL 2009/955/PESK

tal-15 ta' Diċembru 2009

li temenda l-Azzjoni Kongunta 2005/797/PESK dwar il-Missjoni tal-Pulizija tal-Unjoni Ewropea għat-Territorji Palestinjani

IL-KUNSILL TAL-UNJONI EWROPEA,

Wara li kkunsidra t-Trattat tal-Unjoni Ewropea, u b'mod partikolari l-Artikoli 28 u 43(2) tiegħu,

Billi:

- (1) Fl-14 ta' Novembru 2005 l-Kunsill adotta l-Azzjoni Kongunta 2005/797/PESK dwar il-Missjoni tal-Pulizija tal-Unjoni Ewropea għat-Territorji Palestinjani ⁽¹⁾ (EUPOL COPPS) għal perijodu ta' tliet snin. Il-fażi operattiva tal-EUPOL COPPS bdiet fl-1 ta' Jannar 2006. L-Azzjoni Kongunta 2005/797/PESK giet estiża bl-Azzjoni Kongunta 2008/958/PESK ⁽²⁾ sal-31 ta' Diċembru 2010.
- (2) Huwa neċessarju li jiġi stabbilit l-ammont ta' referenza finanzjarja mahsub biex ikopri n-nefqa relatata mal-EUPOL COPPS għall-perijodu mill-1 ta' Jannar sal-31 ta' Diċembru 2010.
- (3) Huwa neċessarju li jiġu speċifikati l-kondizzjonijiet li tahtom l-EUPOL COPPS tista' tirrekluta persunal fuq bażi kuntrattwali.
- (4) Il-EUPOL COPPS għandu jkollha unità ta' proġetti għall-identifikazzjoni u l-implimentazzjoni ta' proġetti.
- (5) L-Azzjoni Kongunta 2005/797/PESK għandha tiġi emendata kif mehtieg,

ADOTTA DIN ID-DEĊIŻJONI:

Artikolu 1

L-Azzjoni Kongunta 2005/797/PESK hija b'dan emendata kif ġej:

- (1) Fl-Artikolu 2, għandu jiżdied punt:

“(d) Il-Missjoni għandu jkollha unità ta' proġetti għall-identifikazzjoni u l-implimentazzjoni ta' proġetti. Il-Missjoni għandha, kif mehtieg, tikkordina, tiffacilita u tipprovdi pariri dwar proġetti implimentati mill-Istati Membri u l-

Istati terzi taht ir-responsabbiltà tagħhom, f'oqsma relatati mal-Missjoni u b'appogg tal-oġettivi tagħha.”;

- (2) Fl-Artikolu 8,

- (a) il-paragrafu 3 għandu jiġi sostitwit b'dan li ġej:

“3. Lċ-ċittadini tal-Istati Membri għandhom jiġu rekklutati fuq bażi kuntrattwali mill-EUPOL COPPS kif mehtieg, jekk il-funzjonijiet mehtieġa mhumex previsti mill-persunal issekondat mill-Istati Membri.”;

- (b) paragrafu 4 għdid għandu jiddaħhal kif ġej:

“4. L-EUPOL COPPS għandha tirrekluta wkoll persunal lokali kif mehtieg.”;

u l-paragrafi li jifdal għandhom jiġu nnumerati mill-għdid skont dan.

Artikolu 2

L-ammont ta' referenza finanzjarja mahsub biex ikopri n-nefqa relatata mal-EUPOL COPPS għall-perijodu mill-1 ta' Jannar sal-31 ta' Diċembru 2010 għandu jkun ta' EUR 6 650 000.

Artikolu 3

Din id-Deċiżjoni għandha tidhol fis-seħh fil-jum tal-adozzjoni tagħha.

Artikolu 4

Din l-Azzjoni Kongunta għandha tiġi pubblikata fil-Ġurnal Uffiċjali tal-Unjoni Ewropea.

Magħmul fi Brussell, il-15 ta' Diċembru 2009.

Għall-Kunsill

Il-President

E. ERLANDSSON

⁽¹⁾ ĠU L 300, 17.11.2005, p. 65.

⁽²⁾ ĠU L 338, 17.12.2008, p. 75.